


Devanprati Deviproktam Shivajnanopadesham 2

——
దేవానప్రతి దేవిప్రోక్తం శివజ్ఞానోపదేశమ్ ౨

——
Document Information



Text title : Devanprati Deviproktam Shivajnanopadesham 2

File name : shivajnAnopadesham2devAnpratideviproktaM.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 55 -
devyupaniShatpratipAdanam | 35-69||

Latest update : December 17, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org



దేవాన్పృతి దేవిప్రోక్తం శివజ్ఞానోపదేశమ్ ౨



దేవ్యువాచ -

స్తుత్యా చ భవతాం దేవాప్రసాదసుముఖాత్వహమ్ ।

దదామివాఞ్చితం సర్వం శివజ్ఞానమిదం సురాః ॥ 3౫॥

మజ్ఞానేన పరాం శాన్తిమధిగచ్ఛత సువ్రతాః ।

అహం మానం పరిత్యజ్య శివసార్యాత్మ్యవేదినః ॥ 3౬॥

విముక్తాః పశవో యూయం మన్మాయాశక్తివైభవాత్ ।

అహమేవాఖిలారాధ్యా హ్యహం ధ్యేయాఖిలైరపి ॥ 3౭॥

సంచిచ్ఛ సదసచ్ఛాపి చాహం విశ్వమిదం ధ్రువమ్ ।

మన్మాయయా మోహితాస్థ హ్యహమేతద్భవాభవమ్ ॥ 3౮॥

అహమేవ స్వయమిదం దదామి జ్ఞానమైశ్వరమ్ ॥ 3౯॥

అహం విశ్వం భువనం చేతయామి హ్యహం విశ్వేభిర్వసుభిశ్చరామ్పహమాదిత్యైరుత
విశ్వదేవైః ।

అహమేవ వాత ఇవ ప్రవామ్యారభమాణా భువనాని విశ్వ ॥ ౪౦॥

అహం దధామి ద్రవిణం హవిష్మతే సువీర్యాయ యజమానాయ సున్వతే ।

పరో దివాహం పరయేనాపృథివ్యాం పరమ్పరా హి ప్రథమా పృథివ్యామ్ ॥ ౪౧॥

ఏషోఽన్తర్యామ్యమృతః పురాణస్సదాజనానాం హృదయే సన్నివిష్టః ।

ఏనమాత్మానం గూఢమనుప్రవిష్టం హృదా పశ్యన్తి మనసా మనీషిణః ॥ ౪౨॥

ఏష భూతపతిరేషనేతుర్విధరణో లోకానామసమ్భేదాయ ।

ఏష సుప్తేషు జాగర్తి భూతమ్భూతం పురుషో నిర్మిమాణః ॥ ౪3॥

ఏషోఽన్తరాదిత్యే హ్యమృతో హిరణ్మయః పురుషో దృశ్యతే శివః ।

ఏష ధాతా విధాతా చ స్వరాట్ సమ్మాట్ ప్రజాపతిః ॥ ౪౪॥

ఏష దివ్యో దేవ ఏకః పురాణో సగ్గీష్వసగ్గో గుణనామకర్మభిః ॥ ౪౫॥

ఏష ఏవ హి భూతాత్మా భూతే భూతే వ్యవస్థితేః ।

ఏకధా బహుధా చైవ దృశ్యతే జలచన్ద్రవత్ ॥ ౪౬ ॥

జలస్య చలనాదేవ యథాచలతి భాస్కరః ।

తద్భైవ సర్వభూతేషు తద్ధర్మైర్మైవ లిప్యతే ॥ ౪౭ ॥

అలిక్ల ఆకాశసధర్మ ఏషో నాన్తో న చాదిర్న చ మధ్యమేషః ।

జగద్గతోఽయం న జగద్విచిత్రమేషోఽఖిలాధార ఉరుక్రమస్సదా ॥ ౪౮ ॥

విశేషహీనశ్చ కవిః పురాణ ఏష స్వతన్త్రః పురుషః పురాణః ।

గూఢేషు గూఢః పరపారపారస్సదుర్ధరోఽయోగయుక్తైశ్చ భూయాన్ ॥ ౪౯ ॥

సహావ సంస్థో భవతాం వై నిలిమ్పాః ।

నజానన్తి సర్వే హృదా భాసమానం సదాభాస్యభాసం మహోఽక్షాద్విహీనమ్ ॥ ౫౦ ॥

అస్యైవ హి ప్రకృతిశ్చాస్మి దేవా న మాం జానతే యే సదా దుఃఖభాజః ।

ప్రభాస్మిహ దేవీ శశీ సూర్యఋషే ఋషౌ గ్రహణాం పరమాస్థితశ్చ ॥ ౫౧ ॥

న చావయోర్భేదజాలం కదాచిన్మాయా చాహం హ్యేషమామూ మహేశః ।

భావగ్రాహ్యో హ్యనీడాత్మా భావాభావకరశ్చివః ॥ ౫౨ ॥

కలావిదం పురుషం దేవమీడయం నిచాయ్యైసం శాన్తిమత్యన్తమేతి ।

ఏష ఆత్మా తపసాలోకనీయో నాన్యైర్ధర్మైరస్య లిక్లం న చైవ ॥ ౫౩ ॥

యస్యైష ఆత్మా వృణుతే తనూం సాం తస్య ప్రసాదేన హితస్య లాభః ।

యస్యైవ లాభాన్న పరం లాభమీష్టే జనస్సూరా జ్ఞానమేతస్య దురమ్ ॥ ౫౪ ॥

పురావిదః కవయో యే మనీషిణో జ్ఞాత్వాప్యేసం నిష్పుకమ్పా మహేశమ్ ।

తరన్తి శోకం చ పృథక్పృథగ్గనా న జాయతే (జానతే) నిత్యయుక్తా గుణేషు ॥ ౫౫ ॥

తథేన్ద్రియాధారమనన్తరూపం నీరూపరూపం పరమాకాశమేనమ్ ।

ఏష్వక్వృపశ్చోషు పురీశయం స్థితం వేదాన్తసక్షైర్పిష్ట్యుడ్యమాణః ॥ ౫౬ ॥

రసం రసానాం పరమాస్వాదనీయమనాస్వాదం రసవర్ణం సుగుప్తమ్ ।

తురీయమిన్ద్రం సతతోదితం గుణైర్గుణాతీతం విప్లుషన్దివ్యధామ ॥ ౫౭ ॥

ఏషోఽనన్తో మహిమాధార ఈశో భూమా సీమా సార ఏకోఽద్వితీయః ।

నానైవాస్తి మహిమాయం ప్రతిష్ఠా కవిః ప్రధానో రసవర్ణోఽయమాత్మా ॥ ౫౮ ॥

ఏష బ్రహ్మైష ఏవేన్ద్ర ఏష సర్వం చరాచరమ్ ।

ఏష ఆత్మాపహతపాప్మావిరజో విశోకో విమృత్యురజిఘృతోఽపిపాసః ॥ ౫౯ ॥

సత్యకామోఽగుణో హ్యేష బృహద్ధామాయమీశ్వరః ।
 ఏషోఽశరీరో విశ్వకర్తా గుణేశ ఏష దేవశ్శీర్ష్యమాణైర్నశీర్షః ॥ ౬౦॥
 అరణ్యోఽయమమృతో వై విశోకశ్శోకాతిగో జాతిధర్మైర్విహీనః ।
 ఏష దేవైర్వేదసజ్జైశ్చ విప్రైరభిఘ్నతోఽప్రతర్కోష హీన్ద్రియైశ్చ ॥ ౬౧॥
 ఏషోఽనన్తశ్చేష్టతే దేహజాలైర్వర్ణోర్ణనాభిస్సృజతే తన్తుజాలమ్ ।
 ఏష ఆదిత్యే తపతి తేజసేద్ధః ఏష విప్రైర్మఖజాలైశ్చ తుష్ఠః ॥ ౬౨॥
 యః పాతి సోమమమృతస్య నాభిం కాలాతిగః పాతి విశ్వం సదైవ ।
 (అపాతి సోమమమృతస్య నాభిం కాలాతిగః పాతి విశ్వం సదైవ) ।
 అన్మద్భిన్నం నాణురస్తీహ కిఞ్చిత్స ఏష భర్తా మమ దేవః పురాణః ॥ ౬౩॥
 నీరూపరూపోఽప్యయమాత్మా మహేశో నీలగ్రీవశ్శివివిష్టశ్శాశ్వతోఽయమ్ ।
 న హన్యతే హన్యమానే శరీరే దివ్యో దేవోహ్యేష దేవః పురాణః ॥ ౬౪॥
 తం బ్రహ్మవన్వాస ఉపాసతే పరం బుద్ధీన్ద్రియాతీతమనౌపమం శివమ్ ।
 నాన్తః ప్రజ్ఞం న వహిః ప్రజ్ఞమీశం నోభయతః ప్రజ్ఞమర్వత్తమం చ ॥ ౬౫॥
 విశ్వస్య ప్రష్టారమనేకరూపం విశ్వస్వైకం పరివేష్టితారమ్ ।
 గుహాహితం గహ్వరేష్టం పురాణం త్వవస్థాతీతం ప్రణవం చాదిమేకమ్ ॥ ౬౬॥
 మహం మహాన్తం పరమాత్మానమీశమణోరణీయాంసమిదం తతం చ ।
 విభ్రాజమానం భూతవర్షేష్యసంఘం వేలాతిగం స్వప్రభాభాసమానమ్ ॥ ౬౭॥
 బాలాగ్రమాత్రం హృదయే ప్రతిష్ఠం జీవాభాసం మన్యమానైశ్చ మూఢైః ।
 న త్వేష జీవో న శివశ్చాదికర్తా యస్మాత్పరం నాపరమస్తి కిఞ్చిత్ ॥ ౬౮॥
 బృహత్ బ్రహ్మ శుక్లం ఋతం సత్యమీశం ప్రమోదం మహజ్ఞానమానన్తమేకమ్ ।
 య ఏనం విదురమృతాన్తే భవన్తి హ్యథేతరే దుఃఖమేవావిశన్తి ॥ ౬౯॥
 స ఏష పరమానన్దోఽప్యానన్దో బ్రహ్మ తత్పరమ్ ।
 అన్యైవానన్దమాత్రా హి భవన్తశ్చ సురాసురాః
 అయమేవ పరా కాష్టా స బ్రహ్మ స శివస్స్వయమ్ ।
 వేదపర్వతజాలోత్థమన్తైః క్షప్తోఽయమేవ హి ॥ ౭౦॥
 ॥ ఇతి శివరహస్యాన్తర్గతే మాహేశ్వరాఖ్యే దేవాన్పుతి దేవిప్రోక్తం శివజ్ఞానోపదేశమ్ ౨॥

- ॥ శ్రీశివరహస్యమ్ । మాహేశ్వరాఖ్యః ప్రథమాంశః । అధ్యాయః ౫౫ -
దేవ్యపనిషత్పృతిపాదనమ్ । ౩౫-౬౯॥

- .. shrIshivarahasyam . mAheshvarAkhyāH prathamAMshaH . adhyAyaH 55 -
devyupaniShatpratipAdanam . 35-69..

Notes:

Devī దేవీ obliges the Deva-s దేవాః with Śivajñānam శివజ్ఞానమ్ upon being beseeched by them.

Encoded and proofread by Ruma Dewan

—
Devanprati Deviproktam Shivajnanopadeshām 2
pdf was typeset on December 17, 2023

—
Please send corrections to sanskrit@cheerful.com

